

पांचना के पानी पर महापंचायत: समाधान का भरोसा देकर लौटे मंत्री

बोले - किसानों के बीच नहीं होने देंगे टकराव

हिण्डौन सिटी। पांचना बांध के पानी को लेकर लंबे समय से चल रहे विवाद और मांगों के बीच गुरुवार को महवा रोड पर देवलने मोड के समीप आयोजित किसानों की विशाल महापंचायत में प्रदेश सरकार के प्रतिनिधियों ने संवाद और समाधान का भरोसा दिलाया। महापंचायत में पहुंचे जिला प्रभारी एवं गृह राज्य मंत्री जवाहर सिंह बेदम ने स्पष्ट कहा कि



किसानों की महापंचायत के बीच पहुंचे मंत्री जवाहर सिंह बेदम।

■ महापंचायत में पहुंचे जिला प्रभारी एवं गृह राज्य मंत्री जवाहर सिंह बेदम ने कहा कि पांचना बांध के पानी पर सभी किसानों का अधिकार है

पांचना बांध के पानी पर किसी एक पक्ष का नहीं बल्कि सभी किसानों का अधिकार है और सरकार तीनों पक्षों कैचमेंट एरिया, गंधीर नदी क्षेत्र तथा कमांड एरिया के किसानों की बात सुनकर सर्वसम्मति से समाधान निकालेगी। उन्होंने चेतावनी भरे अंदाज में कहा कि कुछ लोग जातीय आधार पर किसानों को बांटकर राजनीतिक लाभ लेना चाहते हैं, लेकिन सरकार ऐसा नहीं होने देगी। देवलने मोड पर गंधीर नदी

बचाओ संघर्ष समिति के बैनर तले आयोजित महापंचायत में हजारों किसान जुटे। पंचायत का मुख्य मुद्दा गंधीर नदी क्षेत्र के 360 गांवों को कमांड एरिया घोषित करने तथा बहुप्रतीक्षित जगर-पांचना लिफ्ट परियोजना को शीघ्र शुरू करने की मांग रहा। किसानों ने पांचना बांध से गंधीर नदी में नियमित रूप से पानी छोड़े जाने की भी मांग उठाई।

महापंचायत में पहुंचे गृह राज्य मंत्री जवाहर सिंह बेदम ने किसानों की संबोधित करते हुए कहा कि पांचना बांध के कैचमेंट क्षेत्र के किसान भी पानी चाहते हैं, गंधीर नदी के बहाव

क्षेत्र के किसानों की भी अपनी जरूरतें हैं और कमांड एरिया के किसानों की अपेक्षाएं भी जायज हैं। ऐसे में सरकार किसी एक पक्ष को नजरअंदाज नहीं कर सकती। उन्होंने कहा कि सरकार की जिम्मेदारी है कि हर किसान की बात सुनी जाए और सभी पक्षों को साथ लेकर ऐसा रास्ता निकाला जाए जिससे भाईचारा बना रहे और किसी क्षेत्र के साथ अन्याय न हो।

बेदम ने कहा कि यह किसी जाति विशेष का आंदोलन नहीं बल्कि किसानों की मांगों से जुड़ा मुद्दा है। उन्होंने बिना नाम लिए विपक्षी दलों और कुछ तत्वों पर निशाना साधते हुए कहा

कि कुछ लोग समाज और जातियों के बीच तनाव पैदा कर अपना राजनीतिक स्वार्थ साधना चाहते हैं, लेकिन किसानों के हितों से जुड़े इस विषय को राजनीतिक रंग नहीं लेने दिया जाएगा। महापंचायत के दौरान मंत्री बेदम, करौली विधायक दर्शन सिंह गुर्जर तथा आयोजन समिति एवं किसान प्रतिनिधियों के देर शाम वार्ता हुई। प्रतिनिधिमंडल ने नदी क्षेत्र के गांवों को सिंचाई सुविधाओं से जोड़ने, गंधीर नदी में पर्याप्त जल प्रवाह सुनिश्चित करने तथा जगर-पांचना लिफ्ट परियोजना को प्राथमिकता के आधार पर शुरू करने की मांग रखी।

‘सदुरु की शरण पाने पर जीवन का कल्याण सम्भव’

भीलवाड़ा। संत निरंकारी मिशन के तत्वाधान में भीलवाड़ा क्षेत्र का विशाल सन्त समागम बुधवार रात्रि को मालोला रोड चारधुवा मन्दिर के पास कम्प्युनिटी होल गायत्री नगर में उदयपुर मुखी श्री जीत सिंह की उपस्थिति में आयोजित किया गया सदरगुमारा सुदीक्षा महाराज की प्रेरणा से हुए इस आयोजन में जिलेभर के विभिन्न गांवों से आए श्रद्धालुओं ने मानवता, प्रेम, एकता और संस्कारों का संदेश गीत, भजन, काव्यपाठ, विचारों का सहारा लेते हुए दिया।

सन्त समागम को सम्बोधित करते हुए मुखी जीत सिंह ने समूचे विश्व के लिए मानवीय गुणों से युक्त जीवन जीने की प्रेरणा उपस्थित श्रद्धालुओं को प्रदान की। सिंह ने बताया कि जीवन के नैया को पार लगाने के लिए सच्चे सदरु की आवश्यकता होती है जो हमें निरंकार प्रभु परमात्मा के दीदार करवाकर जीवन को भाग्यशाली बना देते हैं।

उच्च शिक्षा में गुणवत्ता बढ़ाने के लिए ऐतिहासिक समझौता

■ सहयोग का मुख्य उद्देश्य शिक्षक विकास कार्यक्रमों का आयोजन, संयुक्त शोध गतिविधियों को प्रोत्साहन, शैक्षणिक एवं तकनीकी ज्ञान का आदान-प्रदान करना है

भीलवाड़ा। उच्च शिक्षा में गुणवत्ता, नवाचार एवं शैक्षणिक उत्कृष्टता को बढ़ावा देने की दिशा में संगम विश्वविद्यालय ने एक महत्वपूर्ण पहल करते हुए यूजीसी-मालवीय मिशन शिक्षक प्रशिक्षण केंद्र (एमएमटीसी), महर्षि दयानंद सरस्वती विश्वविद्यालय, अजमेर के साथ एक प्रतिष्ठित समझौता ज्ञापन (एमओयू) पर हस्ताक्षर किए हैं।

इस सहयोग का मुख्य उद्देश्य शिक्षक विकास कार्यक्रमों का आयोजन, संयुक्त शोध गतिविधियों को प्रोत्साहन, शैक्षणिक एवं तकनीकी ज्ञान का आदान-प्रदान, अकादमिक गतिविधियों में सहभागिता तथा विद्यार्थियों के लिए बेहतर प्रशिक्षण एवं विकास के अवसर उपलब्ध कराना है। यह समझौता दोनों संस्थानों के बीच शैक्षणिक उत्कृष्टता और संस्थागत विकास के नए आयाम स्थापित करेगा। एमओयू पर हस्ताक्षर समारोह प्रो. सुरेश अठावाल, कुलपति,

महर्षि दयानंद सरस्वती विश्वविद्यालय, अजमेर; प्रो. करुणेश सक्सेना, कुलपति, संगम विश्वविद्यालय; डॉ. आलोक कुमार, कुलसचिव, संगम विश्वविद्यालय; श्री कैलाश चंद्र शर्मा, कुलसचिव, एमडीएसयू, अजमेर तथा प्रो. शिव प्रसाद, डीन मैनेजमेंट एवं निदेशक, एमएमटीसी की गरिमामयी उपस्थिति में सम्पन्न हुआ। गौरतलब है कि हाल ही में संगम विश्वविद्यालय में स्पोकन टचयूटीरियल, एड्युपिरामिड्स एवं साइन आईआईटी बॉम्बे के सहयोग से राजस्थान की प्रथम स्पोकन टचयूटीरियल स्किल एक्सलेटर लेब स्थापित की गई है। इस अत्याधुनिक पहल के माध्यम से महर्षि दयानंद

सरस्वती विश्वविद्यालय, अजमेर के विद्यार्थी भी शैक्षणिक एवं तकनीकी गतिविधियों में सक्रिय रूप से भाग ले सकेंगे तथा उद्योगों की आवश्यकताओं के अनुरूप कौशल विकास के अवसर प्राप्त करेंगे। यह पहल भविष्य में उद्योगों, स्टार्टअप तथा दोनों शैक्षणिक संस्थानों के बीच एक सशक्त सेतु का कार्य करेगी और विद्यार्थियों को रोजगार, नवाचार एवं उद्यमिता के क्षेत्र में नए अवसर प्रदान करेगी। यह समझौता गुणवत्तापूर्ण उच्च शिक्षा, शिक्षक सशक्तिकरण एवं कौशल आधारित शिक्षा को नई ऊंचाइयों तक पहुंचाने की दिशा में एक महत्वपूर्ण मील का पत्थर सिद्ध होगा।

राजस्थान बेडमिन्टन संघ के चुनाव सम्पन्न

भीलवाड़ा। राजस्थान बेडमिन्टन संघ के चुनाव 18 जून गुरुवार कोष्हर स्थित निजी होटल में दोपहर 12.00 बजे सम्पन्न हुये जिसमें भारत सरकार के पर्यटन एवं संस्कृति केन्द्रीय मंत्री गजेन्द्रसिंह शेखावत दुबारा निर्विरोध अध्यक्ष चुने गये। तथा इसी के साथ सचिव पद पर केके शर्मा और कोषाध्यक्ष पद पर जाकिर हुसैन निर्विरोध चुने गये। निर्वाचन अधिकारी लाजपत आचार्य ने बताया कि राजस्थान

बेडमिन्टन संघ के चुनाव 18 जून गुरुवार कोष्हर स्थित निजी होटल में दोपहर 12.00 बजे सभी पदों के लिये एक-एक आवेदन आने के कारण निर्विरोध सम्पन्न हुए।

जिसमें भारत सरकार के पर्यटन एवं संस्कृति केन्द्रीय मंत्री गजेन्द्रसिंह शेखावत दुबारा निर्विरोध अध्यक्ष चुने गये। तथा इसी के साथ सचिव पद पर केके शर्मा और कोषाध्यक्ष पद पर जाकिर हुसैन निर्विरोध चुने गये। यह

चुनाव भारतीय बेडमिन्टन संघ के संयुक्त सचिव एवं पूर्व नेपनल खिलाड़ी अनिल चोगले पर्यवेक्षक तथा जिला खेल अधिकारी हेमेशसिंह राजवत पर्यवेक्षक राजस्थान राज्य क्रोडा परिषद, राजस्थान ओलम्पिक संघ के पर्यवेक्षक रतनलाल शर्मा की मौजूदगी में सम्पन्न हुये। सहायक निर्वाचन अधिकारी जगदीप शर्मा ने बताया कि चार वर्षीय चुनाव जनरल आमसभा में आयोजित हुये।

रंग मल्हार 1 2 जुलाई को

भीलवाड़ा। स्थानीय आकृति कला संस्थान भीलवाड़ा द्वारा हर वर्ष की भांति इस वर्ष भी कला, संस्कृति के अन्ते एक बेहद भावुक और सांस्कृतिक विषय को लेकर आ रहा है। इस वर्ष उत्सव का मुख्य कलात्मक ऑब्जेक्ट (केनावास) की जगह 'सन्दुक/बक्सा/पेटी या ब्रीफकेस' को चुना गया है। देश और विदेश के कलाकार इस बार पारंपरिक व आधुनिक संस्कृति को अपने रंगों से एक नया कलात्मक रूप देंगे।

श्रीमद्भागवत कथा महोत्सव का कलश यात्रा से शुभारंभ

गंगापूर सिटी। सर्वाई माधोपुर रोड स्थित उडामल बालाजी महाराज परिसर में गुरुवार को सात दिवसीय संगीतमय श्रीमद्भागवत कथा भक्ति ज्ञान यज्ञ महोत्सव का भव्य कलश यात्रा के साथ शुभारंभ हुआ। यह आयोजन सीताराम एवं राधा-कृष्ण भगवान की प्राण प्रतिष्ठा के उपलक्ष्य में किया जा रहा है।

बैदबाजों के साथ निकाली गई कलश यात्रा में बड़ी संख्या में श्रद्धालु शामिल हुए। यात्रा के दौरान युवक-युवतियां भजनों की धुन पर नाचते-गाते हुए चल रहे थे, जबकि महिलाएं सिर पर कलश धारण कर मंगल गीत गा रही थीं।

कलश यात्रा में सबसे आगे कथा का ध्वज था, जिसके पीछे यजमान श्रद्धालुओं के श्रीमद्भागवत की पोथी सिर पर धारण कर चल रहे थे। धार्मिक जयघोषों और भक्ति गीतों से पूरा वातावरण भक्तिमय बना रहा। कथा स्थल पर सर्वप्रथम विनायक स्थापना की गई और श्रीगणेश वंदना के बाद कथा का आरंभ हुआ। पहले दिन श्रद्धालुओं को भागतव कथा के महात्म्य के बारे में विस्तार से बताया गया। आचार्य ने कहा कि जीवन में अच्छे और पुण्य कार्य करने पर ही यह कथा सुनने का लाभ मिलता है, इसलिए हर व्यक्ति को सदमार्ग पर चलते हुए अच्छे और पुण्य कार्य करने चाहिए।

यह आयोजन बाल ब्रह्मचारी महंत 108 रामदास वैरागी महाराज के सान्निध्य में हो रहा है। कथा का वाचन प्र. प्रेम प्रकाशाचार्य द्वारा किया जा रहा है। कथा प्रतिदिन प्रातः 11:15 बजे से शाम 5:15 बजे तक होगी, जिसमें श्रीमद्भागवत के विभिन्न प्रसंगों का वर्णन किया जाएगा।

मंदिर में चोरी से श्रद्धालुओं में रोष

भीलवाड़ा। सुखांडिया नगर, कोटा बाईपास रोड स्थित श्री कामधेनु बालाजी मंदिर में बीती रात चोरों ने चोरी की वारदात को अंजाम दिए जाने का मामला सामने आया है। श्री कामधेनु बालाजी मंदिर ट्रस्ट के अध्यक्ष अमित काबरा ने बताया कि मंदिर के पुजारी जगन्नाथ शर्मा प्रतिदिन की भांति सुबह मंदिर पहुंचे तो उन्होंने देखा कि मंदिर परिसर में बने एक कमरे का ताला कटर से काटा हुआ था। जांच करने पर पता चला कि अज्ञात चोर कमरे में रखी साइंड मशीन, पीपल एवं तांबे के कीमती सामान सहित लगभग 4,000 से 5,000 की राकड़ राशि चोरी कर ले गए। घटना की सूचना मिलते ही ट्रस्ट पदाधिकारी मंदिर पहुंचे तथा स्थिति का जायजा लिया। इसके बाद संबंधित थाने में अज्ञात चोरों के विरुद्ध रिपोर्ट दर्ज करवाई गई है। पुलिस द्वारा मामले की जांच प्रारंभ कर दी गई है। मंदिर परिसर में हुई इस चोरी की घटना से श्रद्धालुओं एवं क्षेत्रवासियों में रोष एवं चिंता का वातावरण व्याप्त है।

सीए परीक्षा में चिड़ावा के चार होनहार हुए सफल

रिया गोयल, वंशिका फतेहपुरिया, अर्पित केडिया और प्रियांशु केडिया बनी सीए

चिड़ावा। देशभर में चार्टर्ड अकाउंटेंट (सीए) की परीक्षा आयोजित करने वाली इंस्टीट्यूट ऑफ चार्टर्ड अकाउंटेंट्स ऑफ इंडिया द्वारा गुरुवार को घोषित परिणाम में चिड़ावा के अग्रवाल समाज के चार होनहारों ने सफलता हासिल कर परिवार, समाज और क्षेत्र का नाम रोशन किया है। परिणाम घोषित होते ही परिजनों और समाजजनों में खुशी की लहर दौड़ गई। सीए परीक्षा उत्तीर्ण करने वालों में इलेक्ट्रॉनिक्स व्यवसायी अशोक गोयल की बेटी रिया गोयल, साउंड सिस्टम संचालक सुशील फतेहपुरिया की बेटी वंशिका फतेहपुरिया, वापी प्रवासी विमल केडिया के बेटे अर्पित केडिया, सुरत प्रवासी मिठाई व्यवसायी सुनिन केडिया खरातिका के बेटे प्रियांशु केडिया शामिल हैं।

इन प्रतिभाओं की सफलता पर अग्रवाल समाज में हर्ष का माहौल है। पूर्वी राजस्थान अग्रवाल सम्मेलन के निवर्तमान कार्यकारी प्रदेश अध्यक्ष इंदीप्रसाद हिमतरामका, अग्रवाल जन

■ युवाओं ने कठिन परिश्रम और लगन के बल पर यह उपलब्धि हासिल की है। जो आने वाली पीढ़ी के लिए प्रेरणा का स्रोत बनेगी।

कल्याण समिति के पूर्व अध्यक्ष दामोदरप्रसाद हिमतरामका, व्यापार मंडल अध्यक्ष महेश मालानी, युवा वैश्य महासम्मेलन के प्रदेश महामंत्री अनुज भगेरिया, वरिष्ठ व्यवसायी रमेश गाडिया, अग्रवाल जन कल्याण समिति के संस्थापक महामंत्री (पूर्व) प्रिंसिपल प्रदीप मोदी, श्रीकांत हलवाई, महेश सर्राफ, अग्रवाल जन कल्याण समिति के पूर्व महामंत्री कृष्ण कुमार बाहुका, राकेश बाहुका, अनिल रामभरोसा, युवा वैश्य महासम्मेलन के प्रदेश कार्यकारी सदस्य विष्णु चौधरी, लक्ष्मीकांत अडुकिरा, राकेश वेद, पूर्व सहवृत्त सदस्य कपिल भोगरिया, कहेया लाठ, प्रकाश मोदी, राजेश वेद, मुरारी किठानिया, महेश मोदी, गणेश अग्रवाल, किशन गोयल, युवा अग्रवाल सम्मेलन

के पूर्व जिलाध्यक्ष महेंद्र मोदी, दिनेश झुंझुनूवाला, रजनीकांत ककरानिया पिंटू, अमित सुशील गोयल, विजेन्द्र गोयल दिलखुश, सोरभ-राहुल सुलतानिया, पूर्व सहवृत्त सदस्य एवं बाल कल्याण समिति की पूर्व सदस्य मनीषा केडिया, सीए महेश मोदी, प्रशांत पिचानवेवाला, आशीष अग्रवाल गाडाखेड़ा, पुनित मोदी, वैभव बगडिया, नितिन केडिया आदि ने बधाई दी है। समाजजनों ने कहा कि इन युवाओं ने कठिन परिश्रम और लगन के बल पर यह उपलब्धि हासिल की है। जो आने वाली पीढ़ी के लिए प्रेरणा का स्रोत बनेगी। समाज के लोगों ने सफल विद्यार्थियों के उज्ज्वल भविष्य की कामना करते हुए उम्मीद जताई कि वे अपने पेशेवर जीवन में भी उत्कृष्ट प्रदर्शन कर क्षेत्र का नाम रोशन करेंगे।

15 करोड़ के माहेश्वरी हॉस्टल का शुभारंभ आज

भीलवाड़ा । श्री राम जन्मभूमि तीर्थ क्षेत्र न्यास अयोध्या के कोषाध्यक्ष एवं श्री कृष्ण जन्मभूमि न्यास मधुरा के उपाध्यक्ष विख्यात धर्म गुरु स्वामी गोविन्द देव गिरी धर्मगुरु भीलवाड़ा के दो दिवसीय दौर के तहत शुक्रवार 19 जून सुबह ए.बी.माहेश्वरी एजुकेशनल ट्रस्ट भीलवाड़ा द्वारा प्रतिभावन छात्रों के लिए 15 करोड़ की लागत से निर्मित श्री प्रभुलाल जगदीशप्रसाद सोमानी माहेश्वरी हॉस्टल का शुभारंभ करेंगे। इस आयोजन से जुड़ी तैयारियां पूरी की जा चुकी है। ट्रस्ट के नवनीत सोमानी ने बताया कि स्वामी गोविन्द देव गिरी सुबह 9 बजे भीलवाड़ा में द ग्रीन्स कॉलोनी के पास 200 फीट रिंग रोड पर अखिल भारतीय माहेश्वरी महासभा के तत्वाधान में ए.बी.माहेश्वरी एजुकेशनल ट्रस्ट भीलवाड़ा द्वारा नवनिर्मित श्री प्रभुलाल जगदीश प्रसाद सोमानी माहेश्वरी छात्रावास का भव्य उद्घाटन करेंगे। मुख्य अतिथि सर्वोच्च

■ प्रख्यात धर्म गुरु स्वामी गोविन्द देव गिरी की मौजूद रहेंगे

■ शुभारंभ समारोह में मुख्य अतिथि होंगे भारतीय विधि आयोग के अध्यक्ष जस्टिस दिनेश माहेश्वरी

न्यायालय के पूर्व न्यायाधीश एवं भारतीय विधि आयोग के अध्यक्ष न्यायमूर्ति दिनेश माहेश्वरी होंगे। विशिष्ट अतिथि प्रमुख उद्योगपति व समाजसेवी रामपाल सोनी एवं अखिल भारतीय माहेश्वरी महासभा के सभापति संदीप काबरा होंगे। उद्घाटन के बाद शुभारंभ समारोह सुबह 9.15 तेराथं नगर सभागार स्वामी गोविन्ददेव गिरी महाराज के सानिध्य में होगा। उन्होंने बताया कि 104 छात्रों की आवास की क्षमता वाले करीब 15 करोड़ की लागत से नवनिर्मित छह मंजिला छात्रावास में सर्वसुविधायुक्त ए.सी. कक्ष, भोजन कक्ष, कैफेटेरिया, कम्प्यूटर लेब, 100 छात्रों की क्षमता वाला हॉल, सीसीटीवी कैमरा, दो

लिफ्ट आदि की व्यवस्था उपलब्ध रहेगी। इसे सामाजिक स्तर पर लागत मूल्य पर संचालित किया जाएगा। मीडिया प्रभारी महावीर समदानी ने बताया कि छात्रावास संचालन का मुख्य उद्देश्य भीलवाड़ा में उच्च अध्ययन एवं प्रोफेशनल कोर्सेज की कोचिंग व प्रतियोगी परीक्षाओं की तैयारी के लिए आने वाले माहेश्वरी समाज के छात्रों को कम लागत मूल्य पर बेहतर शैक्षणिक वातावरण के साथ सर्वसुविधायुक्त आवास सुविधा उपलब्ध नवताई, थाना नवलगढ़ और सुनील कुमार (43) निवासी भानवपुरा, टोडपुरा, थाना गोठड़ा, होशियार सिंह उर्फ फौजी (35) निवासी धीवा की ढाणी, टोडपुरा, योगेश कुमार (29) निवासी नवलगढ़, थाना नवलगढ़ और सुनील कुमार (38) निवासी कालीरावाण की ढाणी, गोठड़ा शामिल हैं।

बंदूक की नोक पर कारोबारी का अपहरण कर जमीन हड़पने की साजिश नाकाम

गोठड़ा / झुंझुनू । गोठड़ा थाना पुलिस ने जमीन विवाद से जुड़े एक सनसनीखेज मामले का खुलासा करते हुए अपहरण, बंधक बनाकर मारपीट और धमकाकर जमीन के इकरारनामे करवाने के आरोप में पांच लोगों को गिरफ्तार किया है। आरोपियों पर एक कॉलोनाइजर का कथित रूप से बंदूक की नोक पर अपहरण कर उसे फार्म हाउस में बंधक बनाने, मारपीट करने और करोड़ों रूपये की संपत्तियों से जुड़े एग्रीमेंट जबरन करवाने का आरोप है। पुलिस के अनुसार सीकर जिले के मालाकाली निवासी दोलतराम बिजारणिया ने 9 जून को गोठड़ा थाने में रिपोर्ट दर्ज कराई थी। परिवारी ने बताया कि वह आवासीय कॉलोनिआ विकसित करने का कार्य करता है।

■ परिवारी ने बताया कि वह आवासीय कॉलोनिआ विकसित करने का कार्य करता है। 7 जून को झाझड़ क्षेत्र में एक जमीन के संबंध में बातचीत के दौरान भंवर सिंह धीवा और उसके साथियों ने उसे कथित रूप से बंदूक की नोक पर अगवा कर अपने फार्म हाउस ले गए

हस्ताक्षर और अंगुठा निशानी करवाकर नोटरी कराई। साथ ही उससे 22 लाख रूपये भी छीन लिए। मामले को गंभीरता को देखते हुए पुलिस ने तत्काल प्रकरण दर्ज कर जांच शुरू की। पुलिस अधीक्षक कावेन्द्र सिंह सागर के निर्देशन, अतिरिक्त पुलिस अधीक्षक देवेन्द्र सिंह राजावत तथा वृत्ताधिकारी नवलगढ़ सुगन सिंह के सुपरविजन में गोठड़ा थानाधिकारी धर्मेन्द्र कुमार के नेतृत्व में विशेष टीम गठित की गई। टीम ने त्वरित कार्रवाई करते हुए मामले में नामजद एवं अन्य संदिग्ध आरोपियों की तलाश शुरू की।

जांच के दौरान पुलिस ने भंवर सिंह, कालुराम, होशियार सिंह उर्फ फौजी, योगेश कुमार और सुनील कुमार को हिरासत में लेकर पूछताछ की। अनुसंधान में आरोप प्रमाणित पाए जाने पर पांचों को गिरफ्तार कर

लिया गया। पुलिस आरोपियों से पूछताछ कर मामले के अन्य पहलुओं की भी जांच कर रही है। गिरफ्तार आरोपियों में भंवर सिंह (60) निवासी टोडपुरा, थाना गोठड़ा, कालुराम (43) निवासी भानवपुरा, टोडपुरा, थाना गोठड़ा, होशियार सिंह उर्फ फौजी (35) निवासी धीवा की ढाणी, टोडपुरा, योगेश कुमार (29) निवासी नवलगढ़, थाना नवलगढ़ और सुनील कुमार (38) निवासी कालीरावाण की ढाणी, गोठड़ा शामिल हैं। वहीं उपनिरीक्षक जयप्रकाश सिंह, मुख्य आरक्षक मुकेश एवं कांस्टेबल मुकेश ने कार्रवाई में महत्वपूर्ण भूमिका निभाई। पुलिस का कहना है कि मामले में जांच जारी है तथा अन्य संभावित तथ्यों और आरोपियों की भूमिका की भी पड़ताल की जा रही है।

150 अग्निवीरों का भव्य सम्मान, कायमखानी समाज ने बढ़ाया देशसेवा का मान

राष्ट्र निर्माण में महत्वपूर्ण भूमिका निभाते हैं। उन्होंने कहा कि अग्निवीर के रूप में चयनित युवाओं की यह सफलता उनके परिश्रम, अनुशासन और समर्पण का परिणाम है तथा इससे अन्य युवाओं को भी प्रेरणा मिलेगी। समारोह की अध्यक्षता कर्नल अब्दुल रशीद खान गांगियासर ने की। विशिष्ट अतिथियों में कर्नल शौकत अली, पूर्व कलेक्टर जाकिर हुसैन तथा सेना के कई सेवानिवृत्त अधिकारी उपस्थित रहे। अतिथियों ने युवाओं को राष्ट्रियता के संवर्धन रखते हुए पूरी जिज्ञा और ईमानदारी से कर्तव्यों का निर्वहन

करने का संदेश दिया। इस अवसर पर समाज के विभिन्न क्षेत्रों में उत्कृष्ट कार्य करने वाले व्यक्तियों को भी सम्मानित किया गया। जिले में उत्कृष्ट सामाजिक कार्यों के लिए राजस्थान वक्फ बोर्ड के जिला अध्यक्ष इकबाल खान गांगियासर को जिला कलेक्टर अरूण गंग द्वारा माल्यार्पण कर स्मृति चिन्ह भेंट कर सम्मानित किया गया। उनके योगदान की मंच से सराहना की गई। कार्यक्रम में समाज के गणमान्य नागरिकों, अधिभावकों, युवाओं और विभिन्न संगठनों के प्रतिनिधियों की बड़ी संख्या में उपस्थिति रही।

आंतरी की बेटी सुमन मीणा का नीमखेड़ा पहुंचने पर भव्य स्वागत

बूंदी। बूंदी जिले के नीमखेड़ा (तलवास) क्षेत्र की बेटी सुमन मीणा का अपने पैतृक गांव आने पर ठामीणों ने भव्य स्वागत-सत्कार किया।

सुमन मीणा ने इंडियन मैरीटाइम यूनिवर्सिटी, कोलकाता कैम्पस की कठिन प्रवेश परीक्षा उत्तीर्ण कर वर्तमान में... का अध्ययन कर रही हैं। परीक्षा के बाद अवकाश होने पर वे पिता राम सागर मीणा के साथ अपने पैतृक गांव नीमखेड़ा पहुंचीं।

इस अवसर पर केमला गांव स्थित हनुमान जी महाराज के स्थान पर स्वागत समारोह आयोजित किया गया। करवर भाजपा मंडल अध्यक्ष लाखन मीणा, जिला उपाध्यक्ष चौधमल सैनी, मंडल महामंत्री शिवप्रसाद सुमन, कृष्ण बिहारी शर्मा, राजेन्द्र मेरूटा, लेखराज, सीताराम सैनी, विनोद राठौर, महावीर मीणा, श्याम शर्मा, बजरंग लाल सैनी, शंकर लाल सैनी सहित बड़ी संख्या में ठामीणों की उपस्थिति में सुमन मीणा और उनके पिता राम सागर मीणा का अभिनंदन किया गया। छात्रा के पिता ने सभी का आभार व्यक्त किया। समाजसेवी मूलचंद शर्मा,



इस अवसर पर केमला गांव स्थित हनुमान जी महाराज के स्थान पर स्वागत समारोह आयोजित किया गया।

तलवास ने कहा कि प्रतिभाशाली और योग्य बच्चों का सम्मान करना

आवश्यक है। इससे न केवल ऐसे बच्चों का हौसला बढ़ता है, बल्कि

अन्य बच्चे भी प्रेरणा लेकर आगे बढ़ने के लिए प्रेरित होते हैं।